



केन्द्रीय कार्यालय
बालुवाटार, काठमाडौं
फोन : ४४११४०७
फ्याक्स : ४४१४५५२
E-mail : <nrbfirdppd@nrb.org.np>
Web Site : www.nrb.org.np
पोस्ट बक्स : ७३

नेपाल राष्ट्र बैंक

बैंक तथा वित्तीय संस्था नियमन विभाग

पत्र संख्या : बै.वि.नि.वि./नीति/परिपत्र/कखग/०१/०७०/७१

मिति: २०७०/०४/१३

“क”, “ख” र “ग” वर्गका इजाजतपत्रप्राप्त बैंक तथा वित्तीय संस्थाहरु,

महाशय,

आर्थिक वर्ष २०७०/७१ को मौद्रिक नीतिमा उल्लेख भएका निम्न लिखित व्यवस्थाका सम्बन्धमा यस बैंकबाट इजाजतपत्रप्राप्त “क”, “ख” र “ग” वर्गका बैंक तथा वित्तीय संस्थाको लागि देहाय बमोजिमको व्यवस्था गरिएको हुँदा सोही बमोजिम गर्नु/गराउनु हुन नेपाल राष्ट्र बैंक ऐन, २०५८ को दफा ७९ ले दिएको अधिकार प्रयोग गरी यो निर्देशन जारी गरिएको छ।

१. अनिवार्य मौज्जात सम्बन्धमा

यस बैंकबाट जारी एकीकृत निर्देशन, २०७० को निर्देशन नं. १३ को बुँदा नं. १ (अनिवार्य मौज्जात सम्बन्धी व्यवस्था) को उपबुँदा नं. (१) को पहिलो परिच्छेदलाई मिति २०७० श्रावण १३ गतेदेखि लागू हुने गरी देहाय बमोजिम संशोधन गरिएको छ:-

“यस बैंकबाट “क” वर्गको इजाजतपत्रप्राप्त संस्थाले कूल निक्षेप दायित्वको ५.० प्रतिशत, “ख” वर्गको इजाजतपत्रप्राप्त संस्थाले ४.५ प्रतिशत र “ग” वर्गको इजाजतपत्रप्राप्त संस्थाले ४.० प्रतिशत अनिवार्य मौज्जात वापत यस बैंकमा राख्नु पर्नेछ।”

२. वैधानिक तरलता अनुपात सम्बन्धमा

यस बैंकबाट जारी एकीकृत निर्देशन, २०७० को निर्देशन नं. १३ को बुँदा नं. ३ (वैधानिक तरलता अनुपात सम्बन्धी व्यवस्था) पहिलो परिच्छेदलाई देहाय बमोजिम संशोधन गरी मिति २०७० श्रावण महिना देखि वैधानिक तरलता अनुपात कायम गर्दा सोही बमोजिम गर्नुपर्ने व्यवस्था कायम गरिएको छ:-

“यस बैंकबाट “क” वर्गको इजाजतपत्रप्राप्त संस्थाले कूल स्वदेशी निक्षेपको १२ प्रतिशत, “ख” वर्गको इजाजतपत्रप्राप्त संस्थाले ९ प्रतिशत, “ग” वर्गको इजाजतपत्रप्राप्त संस्थाले ८ प्रतिशत तथा चल्ती र कल निक्षेप संकलन नगर्ने “ख” र “ग” वर्गका इजाजतपत्रप्राप्त संस्थाले ६ प्रतिशत वैधानिक तरलता अनुपात कायम गर्नु पर्नेछ। यस प्रयोजनको लागि बैंक तथा वित्तीय संस्थाहरुको निम्नानुसारको तरल सम्पत्तिहरु गणना गरिने छ।”

३. विपन्न वर्गमा प्रवाह हुने कर्जा सम्बन्धमा

यस बैंकबाट जारी एकीकृत निर्देशन, २०७० को निर्देशन नं. १७ को बुँदा नं. १ मा उल्लिखित पहिलो अनुच्छेदको व्यवस्थालाई संशोधन गरी देहायको व्यवस्था कायम गरिएको छ:

“इजाजतपत्रप्राप्त “क”, “ख” र “ग” वर्गका बैंक तथा वित्तीय संस्थाहरुले आफ्नो कूल कर्जा सापट (बिल्स खरिद तथा डिस्काउण्ट समेत) को क्रमशः न्यूनतम ४.५ प्रतिशत, ४.० प्रतिशत र ३.५ प्रतिशत विपन्न वर्गमा कर्जा प्रवाह गर्नु पर्नेछ। यसरी विपन्न वर्ग कर्जा अन्तर्गत प्रवाह गर्नु पर्ने न्यूनतम कर्जा अनुपातमा वृद्धि हुन गएको ०.५० प्रतिशत विन्दुमध्ये २०७० पौष मसान्तभित्र ०.२५ प्रतिशत र २०७१ आषाढ मसान्तभित्र ०.२५ प्रतिशत विन्दुले वृद्धि गरी तोकिएको अनुपात कायम गर्न सकिने छ।”

४. रिपो तथा रिभर्स रिपो बोलकबोल सम्बन्धमा

यस बैंकबाट जारी एकीकृत निर्देशन, २०७० को निर्देशन नं. २२ को बुँदा नं. १३ (रिपो र रिभर्स रिपो बोलकबोल अवधि सम्बन्धमा) मा भएको व्यवस्थालाई देहाय बमोजिम संशोधन गरिएको छ:-

“खुला बजार कारोबार अन्तर्गत रिपो र रिभर्स रिपो बोलकबोलको अधिकतम अवधि २१ दिन कायम गरिएको छ।”



नेपाल राष्ट्र बैंक

बैंक तथा वित्तीय संस्था नियमन विभाग

केन्द्रीय कार्यालय
बालुवाटार, काठमाडौं
फोन : ४४११४०७
फ्याक्स : ४४१४५५२
E-mail : <nrbfirdppd@nrb.org.np>
Web Site : www.nrb.org.np
पोष्ट बक्स : ७३

५. पुनरकर्जा सम्बन्धमा

यस बैंकबाट जारी एकीकृत निर्देशन, २०७० को निर्देशन नं. २२ को बुँदा नं. ३२ (पुनरकर्जा उपलब्ध गराउने सम्बन्धमा) को उपबुँदा नं. (१) देखि (४) सम्मको व्यवस्थालाई देहाय बमोजिम संशोधन गरिएको छ।

“(१) साधारण पुनरकर्जा

(क) जलविद्युत परियोजना, कृषि क्षेत्र, पशुपंक्षी तथा मत्स्यपालन व्यवसाय, विदेशमा रोजगारी वा अध्ययन गरी फर्केका युवाहरूले संचालन गर्ने उद्योग-व्यवसाय, उत्पादनमूलक उद्योग, पर्यटन उद्योग र भौतिक पूर्वाधार निर्माण उद्योगमा प्रवाह भएको असल कर्जाको धितोमा वार्षिक ५.० प्रतिशत ब्याजदरमा पुनरकर्जा उपलब्ध गराइने छ।

स्पष्टिकरण: १. उत्पादनमूलक उद्योग भन्नाले चुरोट, विडी, सिंगार, सूती, खैनी लगायत सूतिजन्य उद्योग र मदिरा तथा मदिराजन्य उद्योग बाहेकका उत्पादनमूलक उद्योगहरूलाई जनाउने छ।

२. भौतिक पूर्वाधार निर्माण उद्योग भन्नाले सडक, पुल, रोपवे, टूलीबस, टनेल, फ्लाईइङ ब्रीज, केवल कार, विद्युत प्रसारण लाइन आदिलाई जनाउने छ।

(ख) साधारण पुनरकर्जा सुविधा उपयोग गर्दाको अवधिमा बैंक तथा वित्तीय संस्थाहरूले सम्बन्धित ऋणीबाट ९.० प्रतिशतभन्दा बढी ब्याज लिन पाउने छैनन्।

(२) विशेष पुनरकर्जा

(क) नेपाल सरकारबाट तोकिएका रूग्ण उद्योग, घरेलु तथा साना उद्योग, वैदेशिक रोजगारीको लागि प्रवाह भएको कर्जाको धितोमा वार्षिक १.० प्रतिशत ब्याजदरमा पुनरकर्जा उपलब्ध गराइने छ।

(ख) दलित, जनजाति, उत्पीडित, महिला, विपन्न वर्ग तथा समुदायका व्यक्तिद्वारा संचालित लघु वा साना व्यवसायमा प्रदान गरिएको असल कर्जाको धितो सुरक्षणमा वार्षिक १.० प्रतिशत ब्याजदरमा पुनरकर्जा उपलब्ध गराइने छ।

(ग) विशेष पुनरकर्जा सुविधा उपयोग गर्दाको अवधिमा बैंक तथा वित्तीय संस्थाहरूले सम्बन्धित ऋणीबाट वार्षिक ४.५ प्रतिशतभन्दा बढी ब्याज लिन पाउने छैनन्।

(३) निर्यात पुनरकर्जा

(क) निर्यात व्यवसायी फर्म/कम्पनीलाई निर्यात सम्बन्धी कागजातको आधारमा नेपाली मुद्रामा प्रवाह गरेको कर्जा र निर्यात प्रवर्द्धन उद्योगलाई प्रवाह भएको असल कर्जाको धितोमा वार्षिक १.० प्रतिशत दरमा निर्यात पुनरकर्जा उपलब्ध गराइने छ।

(ख) निर्यात पुनरकर्जा सुविधा उपयोग गर्दाको अवधिमा बैंक तथा वित्तीय संस्थाहरूले सम्बन्धित ऋणीबाट वार्षिक ४.५ प्रतिशतभन्दा बढी ब्याज लिन पाउने छैनन्।

(ग) निर्यात अन्तर्गत विदेशबाट विदेशी मुद्रा आम्दानी भएको अनुगमन सम्बन्धित बैंक तथा वित्तीय संस्थाले गर्नु पर्नेछ। साथै यस्तो भुक्तानी प्राप्त भएको मितिले चार कार्यदिनभित्र पुनरकर्जाको साँवा तथा ब्याज एकमुष्ट रूपमा भुक्तानी गर्नु पर्नेछ।

(घ) निर्यात पुनरकर्जाको हकमा Deemed Exporter भई उत्पादन कार्यमा समेत संलग्न भएको खण्डमा उत्पादन कार्यमा लिएको कर्जा वा निर्यातको लागि लिएको कर्जा मध्ये कुनै एक तहको कर्जामा मात्र निर्यात पुनरकर्जा उपलब्ध गराइने छ।



नेपाल राष्ट्र बैंक

बैंक तथा वित्तीय संस्था नियमन विभाग

केन्द्रीय कार्यालय
बालुवाटार, काठमाडौं
फोन : ४४११४०७
फ्याक्स : ४४१४५५२
E-mail : <nrbfirdppd@nrb.org.np>
Web Site : www.nrb.org.np
पोष्ट बक्स : ७३

(४) साना तथा मझौला उद्यममा पुनरकर्जा

- (क) परियोजना कर्जाको रूपमा साना तथा मझौला उद्यमहरूमा बैंक तथा वित्तीय संस्थाबाट प्रवाहित रु.१० लाखसम्मको असल कर्जाको धितो सुरक्षणमा वार्षिक ५.० प्रतिशत ब्याजदरमा पुनरकर्जा सुविधा उपलब्ध गराइने छ ।
- (ख) यस्तो पुनरकर्जा सुविधा उपयोग गर्दाको अवधिमा बैंक तथा वित्तीय संस्थाहरूले सम्बन्धित ऋणीबाट १०.० प्रतिशतभन्दा बढी ब्याज लिन पाउने छैनन् ।”

भवदीय,

बोधार्थ :

१. श्री नेपाल राष्ट्र बैंक, गभर्नरको कार्यालय ।
२. श्री नेपाल राष्ट्र बैंक, डेपुटी गभर्नरको कार्यालय ।
३. नेपाल सरकार, अर्थ मन्त्रालय, वित्तीय व्यवस्थापन महाशाखा, सिंहदरवार, काठमाडौं ।
४. श्री नेपाल राष्ट्र बैंक, बैंक सुपरिवेक्षण विभाग ।
५. श्री नेपाल राष्ट्र बैंक, विकास बैंक सुपरिवेक्षण विभाग ।
६. श्री नेपाल राष्ट्र बैंक, वित्त कम्पनी सुपरिवेक्षण विभाग ।
७. श्री नेपाल राष्ट्र बैंक, लघुवित्त प्रवर्द्धन तथा सुपरिवेक्षण विभाग ।
८. श्री नेपाल राष्ट्र बैंक, विदेशी विनिमय व्यवस्थापन विभाग ।
९. श्री नेपाल राष्ट्र बैंक, अनुसन्धान विभाग ।
१०. श्री नेपाल राष्ट्र बैंक, कानून महाशाखा ।
११. श्री नेपाल बैंकर्स संघ, हेरिटेजप्लाजा, काठमाण्डौं ।
१२. श्री डेभलपमेण्ट बैंकर्स एसोसिएसन, अनामनगर, काठमाण्डौं ।
१३. श्री नेपाल वित्तीय संस्था संघ, जमल, काठमाण्डौं ।

(भाष्करमणि ज्ञवाली)

कार्यकारी निर्देशक